

ಶ್ರೀ ಪರಾಶರ ಮಹಾಋಷಿ

ವಿರಚಿತ

# ಶ್ರೀ ಕೃಷ್ಣಸಹಸ್ರನಾಮ ಸ್ತೋತ್ರ



ಸಂಪಾದಕರು : ಅರವಿಂದಲೋಚನ





# || ಶ್ರೀ ಕೃಷ್ಣ ಸಹಸ್ರನಾಮ ಸ್ತೋತ್ರಮ್ ||

ಶ್ರೀ ಗುರುಭ್ಯೋನಮಃ

ಪರಮ ಗುರುಭ್ಯೋನಮಃ

ಶ್ರೀ ಮದಾನಂದತೀರ್ಥಭಗವತ್ಪಾದಾಚಾರ್ಯಗುರುಭ್ಯೋ ನಮಃ

ಭಗವಾನ್ ಶ್ರೀ ವೇದವ್ಯಾಸಾಯ ನಮಃ

ಶ್ರೀ ಲಕ್ಷ್ಮೀಹಯಗ್ರೀವಾಯ ನಮಃ

ಓಂ ಅಸ್ಯ ಶ್ರೀಕೃಷ್ಣಸಹಸ್ರನಾಮಸ್ತೋತ್ರಮಂತ್ರಸ್ಯ ಪರಾಶರ ಋಷಿಃ,  
ಅನುಷ್ಠುಪ್ ಛಂದಃ, ಶ್ರೀಕೃಷ್ಣಃ ಪರಮಾತ್ಮಾ ದೇವತಾ,  
ಶ್ರೀಕೃಷ್ಣೇತಿ ಬೀಜಮ್, ಶ್ರೀವಲ್ಲಭೇತಿ ಶಕ್ತಿಃ,  
ಶಾರಂಗೀತಿ ಕೀಲಕಂ, ಶ್ರೀಕೃಷ್ಣಪ್ರೀತ್ಯರ್ಥೇ ಜಪೇ ವಿನಿಯೋಗಃ ||

ನ್ಯಾಸಃ

ಪರಾಶರಾಯ ಋಷಯೇ ನಮಃ ಇತಿ ಶಿರಸಿ,  
ಅನುಷ್ಠುಪ್ ಛಂದಸೇ ನಮಃ ಇತಿ ಮುಖೇ,  
ಗೋಪಾಲಕೃಷ್ಣದೇವತಾಯೈ ನಮಃ ಇತಿ ಹೃದಯೇ,  
ಶ್ರೀಕೃಷ್ಣಾಯ ಬೀಜಾಯ ನಮಃ ಇತಿ ಗುಹ್ಯೇ,  
ಶ್ರೀವಲ್ಲಭಾಯ ಶಕ್ತ್ಯೈ ನಮಃ ಇತಿ ಪಾದಯೋಃ,  
ಶಾರಂಗಧರಾಯ ಕೀಲಕಾಯ ನಮಃ ಇತಿ ಸರ್ವಾಂಗೇ ||

ಕರನ್ಯಾಸಃ

ಶ್ರೀಕೃಷ್ಣ ಇತ್ಯಾರಭ್ಯ ಶೂರವಂಶೈಕಧೀರಿತ್ಯಂತಾನಿ ಅಂಗುಷ್ಠಾಭ್ಯಾಂ ನಮಃ |

ಶೌರಿರಿತ್ಯಾರಭ್ಯ ಸ್ವಭಾಸೋದ್ಭಾಸಿತವ್ರಜ ಇತ್ಯಂತಾನಿ ತರ್ಜನೀಭ್ಯಾಂ ನಮಃ

|

ಕೃತಾತ್ಮವಿದ್ಯಾವಿನ್ಯಾಸ ಇತ್ಯಾರಭ್ಯ ಪ್ರಸ್ಥಾನಶಕಟಾರೂಢ ಇತಿ

ಮಧ್ಯಮಾಭ್ಯಾಂ ನಮಃ,

ಬೃಂದಾವನಕೃತಾಲಯ ಇತ್ಯಾರಭ್ಯ ಮಧುರಾಜನವೀಕ್ಷಿತ ಇತ್ಯನಾಮಿಕಾಭ್ಯಾಂ  
ನಮಃ,

ರಜಕಪ್ರತಿಘಾತಕ ಇತ್ಯಾರಭ್ಯ ದ್ವಾರಕಾಪುರಕಲ್ಪನ ಇತಿ ಕನಿಷ್ಠಿಕಾಭ್ಯಾಂ ನಮಃ

ದ್ವಾರಕಾನಿಲಯ ಇತ್ಯಾರಭ್ಯ ಪರಾಶರ ಇತಿ ಕರತಲಕರಪೃಷ್ಠಾಭ್ಯಾಂ ನಮಃ,

ಏವಂ ಹೃದಯಾದಿನ್ಯಾಸಃ ||

ಧ್ಯಾನಮ್

ಕೇಷಾಂಚಿತ್ಪ್ರೇಮಪುಂಸಾಂ ವಿಗಲಿತಮನಸಾಂ ಬಾಲಲೀಲಾವಿಲಾಸಂ

ಕೇಷಾಂ ಗೋಪಾಲಲೀಲಾಂಕಿತರಸಿಕತನುವೇಣುವಾದ್ಯೇನ ದೇವಮ್ |

ಕೇಷಾಂ ವಾಮಾಸಮಾಜೇ ಜನಿತಮನಸಿಜೋ ದೈತ್ಯದರ್ಪಾಪಹೈವಂ

ಜ್ಞಾತ್ವಾ ಭಿನ್ನಾಭಿಲಾಷಂ ಸ ಜಯತಿ ಜಗತಾಮೀಶ್ವರಸ್ತಾದೃಶೋಽಭೂತ್ || 1 ||

ಕ್ಷೀರಾಬ್ಧೌ ಕೃತಸಂಸ್ತವಸ್ಸುರಗಣೈರ್ಬ್ರಹ್ಮಾದಿಭಿಃ ಪಂಡಿತೈಃ  
 ಪ್ರೋದ್ಭೂತೋ ವಸುದೇವಸದ್ಮನಿ ಮುದಾ ಚಿಕ್ರೀಡ ಯೋ ಗೋಕುಲೇ |  
 ಕಂಸಧ್ವಂಸಕೃತೇ ಜಗಾಮ ಮಧುರಾಂ ಸಾರಾಮಸದ್ವಾರಕಾಂ  
 ಗೋಪಾಲೋಽಖಿಲಗೋಪಿಕಾಜನಸಖಃ ಪಾಯಾದಪಾಯಾತ್ ಸ ನಃ || 2 ||

ಫುಲ್ಲೇಂದೀವರಕಾಂತಿಮಿಂದುವದನಂ ಬರ್ಹಾವತಂಸಪ್ರಿಯಂ  
 ಶ್ರೀವತ್ಸಾಂಕಮುದಾರಕೌಸ್ತುಭಧರಂ ಪೀತಾಂಬರಂ ಸುಂದರಮ್ |  
 ಗೋಪೀನಾಂ ನಯನೋತ್ಪಲಾರ್ಚಿತತನುಂ ಗೋಗೋಪಸಂಘಾವೃತಂ  
 ಗೋವಿಂದಂ ಕಲವೇಣುವಾದನರತಂ ದಿವ್ಯಾಂಗಭೂಷಂ ಭಜೇ || 3 ||

ಓಂ |

ಕೃಷ್ಣಃ ಶ್ರೀವಲ್ಲಭಃ ಶಾರಂಗೀ ವಿಷ್ಣುಕ್ಷೇನಃ ಸ್ವಸಿದ್ಧಿದಃ |  
 ಕ್ಷೀರೋದಧಾಮಾ ವ್ಯೂಹೇಶಃ ಶೇಷಶಾಯೀ ಜಗನ್ಮಯಃ || 1 ||

ಭಕ್ತಿಗಮ್ಯಸ್ತ್ರಯೀಮೂರ್ತಿರ್ಭಾರಾತ್ರ್ವಸುಧಾಸ್ತುತಃ |  
 ದೇವದೇವೋ ದಯಾಸಿಂಧುರ್ದೇವದೇವಶಿಖಾಮಣಿಃ || 2 ||

ಸುಖಭಾವಸ್ಸುಖಾಧಾರೋ ಮುಕುಂದೋ ಮುದಿತಾಶಯಃ |  
 ಅವಿಕ್ರಿಯಃ ಕ್ರಿಯಾಮೂರ್ತಿರಧ್ಯಾತ್ಮಸ್ವಸ್ವರೂಪವಾನ್ || 3 ||

ಶಿಷ್ಠಾಭಿಲಕ್ಷ್ಯೋ ಭೂತಾತ್ಮಾ ಧರ್ಮತ್ರಾಣಾರ್ಥಚೇಷ್ಟಿತಃ |  
ಅಂತರ್ಯಾಮೀ ಕಲಾರೂಪಃ ಕಾಲಾವಯವಸಾಕ್ಷಿಕಃ || 4 ||

ವಸುಧಾಯಾಸಹರಣೋ ನಾರದಪ್ರೇರಣೋನ್ಮುಖಃ |  
ಪ್ರಭೂಷ್ಣುರ್ನಾರದೋದ್ಗೀತೋ ಲೋಕರಕ್ಷಾಪರಾಯಣಃ || 5 ||

ರೌಹಿಣೀಯಕೃತಾನಂದೋ ಯೋಗಜ್ಞಾನನಿಯೋಜಕಃ |  
ಮಹಾಗುಹಾಂತರ್ನಿಕ್ಷಿಪ್ತಃ ಪುರಾಣವಪುರಾತ್ಮವಾನ್ || 6 ||

ಶೂರವಂಶೈಕಧೀಶ್ಶೌರಿಃ ಕಂಸಶಂಕಾವಿಷಾದಕೃತ್ |  
ವಸುದೇವೋಲ್ಲಸಚ್ಚಕ್ತಿದೇವಕೃಷ್ಣಮಗರ್ಭಗಃ || 7 ||

ವಸುದೇವಸುತಃ ಶ್ರೀಮಾಂದೇವಕೀನಂದನೋ ಹರಿಃ |  
ಆಶ್ವರ್ಯಬಾಲಃ ಶ್ರೀವತ್ಸಲಕ್ಷ್ಮವಕ್ಷಾಶ್ಚತುರ್ಭುಜಃ || 8 ||

ಸ್ವಭಾವೋತ್ಕೃಷ್ಟಸದ್ಭಾವಃ ಕೃಷ್ಣಾಷ್ಟಮ್ಯಂತಸಂಭವಃ |  
ಪ್ರಾಜಾಪತ್ಯರ್ಕ್ಷಸಂಭೂತೋ ನಿಶೀಥಸಮಯೋದಿತಃ || 9 ||

ಶಂಖಚಕ್ರಗದಾಪದ್ಮಪಾಣಿಃ ಪದ್ಮನಿಭೇಕ್ಷಣಃ |  
ಕಿರೀಟೀ ಕೌಸ್ತುಭೋರಸ್ಮಃ ಸ್ಫುರನ್ಮೃಕರಕುಂಡಲಃ || 10 ||

ಪೀತವಾನಾ ಛನಶ್ಯಾಮಃ ಕುಂಚಿತಾಂಚಿತಕುಂತಲಃ |  
ಸುವ್ಯಕ್ತವ್ಯಕ್ತಾಭರಣಃ ಸೂತಿಕಾಗೃಹಭೂಷಣಃ || 11 ||

ಕಾರಾಗಾರಾಂಧಕಾರಘ್ನಃ ಪಿತೃಪ್ರಾಗ್ಜನ್ಮಸೂಚಕಃ |  
ವಸುದೇವಸ್ತುತಃ ಸ್ತೋತ್ರಂ ತಾಪತ್ರಯನಿವಾರಣಃ || 12 ||

ನಿರವದ್ಯಃ ಕ್ರಿಯಾಮೂರ್ತಿನ್ಯಾಯವಾಕ್ಯನಿಯೋಜಕಃ |  
ಅದೃಷ್ಟಚೇಷ್ಟಃ ಕೂಟಸ್ಥೋ ಧೃತಲೌಕಿಕವಿಗ್ರಹಃ || 13 ||

ಮಹರ್ಷಿಮಾನಸೋಲ್ಲಾಸೋ ಮಹೀಮಂಗಲದಾಯಕಃ |  
ಸಂತೋಷಿತಸುರವ್ರಾತಃ ಸಾಧುಚಿತ್ತಪ್ರಸಾದಕಃ || 14 ||

ಜನಕೋಪಾಯನಿದೇರ್ಷ್ವಾ ದೇವಕೀನಯನೋತ್ಸವಃ |  
ಪಿತೃಪಾಣಿಪರಿಷ್ಕಾರೋ ಮೋಹಿತಾಗಾರರಕ್ಷಕಃ || 15 ||

ಸ್ವಶಕ್ತ್ಯದ್ಧಾಟಿತಾಶೇಷಕಪಾಟಃ ಪಿತೃವಾಹಕಃ |  
ಶೇಷೋರಗಫಣಾಚ್ಛತ್ರಶ್ಯೇಷೋಕ್ತಾಖ್ಯಾಸಹಸ್ರಕಃ || 16 ||

ಯಮುನಾಪೂರವಿಧ್ವಂಸೀ ಸ್ವಭಾಸೋದ್ಭಾಸಿತವ್ರಜಃ |  
ಕೃತಾತ್ಮವಿದ್ಯಾವಿನ್ಯಾಸೋ ಯೋಗಮಾಯಾಗ್ರಸಂಭವಃ || 17 ||

ದುರ್ಗಾನಿವೇದಿತೋದ್ಭಾವೋ ಯಶೋದಾತಲ್ಪಶಾಯಕಃ |  
ನಂದಗೋಪೋತ್ಸವಸ್ಥೂರ್ತಿವ್ರಜಾನಂದಕರೋದಯಃ || 18 ||

ಸುಜಾತಜಾತಕರ್ಮ ಶ್ರೀಗೋಪೀಭದ್ರೋಕ್ತಿನಿವೃತಃ |  
ಅಲೀಕನಿದ್ರೋಪಗಮಃ ಪೂತನಾಸ್ತನಪೀಡನಃ || 19 ||

ಸ್ತನ್ಯಾತ್ತಪೂತನಾಪ್ರಾಣಃ ಪೂತನಾಕ್ರೋಶಕಾರಕಃ |  
ವಿನ್ಯಸ್ತರಕ್ಷಾಗೋಧೂರ್ಲಿಯಶೋದಾಕರಲಾಲಿತಃ || 20 ||

ನಂದಾಘ್ರಾತಶಿರೋಮಧ್ಯಃ ಪೂತನಾಸುಗತಿಪ್ರದಃ |  
ಬಾಲಃ ಪರ್ಯಂಕನಿದ್ರಾಲುರ್ಮುಖಾರ್ಪಿತಪದಾಂಗುಲಿಃ || 21 ||

ಅಂಜನಸ್ನಿಗ್ಧನಯನಃ ಪರ್ಯಾಯಾಂಕುರಿತಸ್ಮಿತಃ |  
ಲೀಲಾಕ್ಷಸ್ತರಲಾಲೋಕಶ್ಯಕಟಾಸುರಭಂಜನಃ || 22 ||

ದ್ವಿಜೋದಿತಸ್ವಸ್ತಯನೋ ಮಂತ್ರಪೂತಜಲಾಘ್ರತಃ |  
ಯಶೋದೋತ್ಸಂಗಪರ್ಯಂಕೋ ಯಶೋದಾಮುಖವೀಕ್ಷಕಃ || 23 ||

ಯಶೋದಾಸ್ತನ್ಯಮುದಿತಸ್ತೞಾವರ್ತಾದಿದುಸ್ಸಹಃ |  
ತೞಾವರ್ತಾಸುರಧ್ವಂಸೀ ಮಾತೃವಿಸ್ಮಯಕಾರಕಃ || 24 ||



ಪ್ರಶಸ್ತನಾಮಕರಣೋ ಜಾನುಚಂಕ್ರಮಣೋತ್ಸುಕಃ |  
ವ್ಯಾಲಂಬಿಚೂಲಿಕಾರತ್ನೋ ಘೋಷಗೋಪಪ್ರಹರ್ಷಣಃ || 25 ||

ಸ್ವಮುಖಪ್ರತಿಬಿಂಬಾರ್ಥೀ ಗ್ರೀವಾವ್ಯಾಘ್ರನಖೋಜ್ವಲಃ |  
ಪಂಕಾನುಲೇಪರುಚಿರೋ ಮಾಂಸಲೋರುಕಟೀತಟಃ || 26 ||

ಘೃಷ್ಣಜಾನುಕರದ್ವಂದ್ವಃ ಪ್ರತಿಬಿಂಬಾನುಕಾರಕೃತ್ |  
ಅವ್ಯಕ್ತವರ್ಣವಾಗ್ವೃತ್ತಿಃ ಸ್ಮಿತಲಕ್ಷ್ಯರದೋದ್ಗಮಃ || 27 ||

ಧಾತ್ರೀಕರಸಮಾಲಂಬೀ ಪ್ರಸ್ಥಲಚ್ಚಿತ್ರಚಂಕ್ರಮಃ |  
ಅನುರೂಪವಯಸ್ಯಾಢ್ಯಶ್ಚಾರುಕೌಮಾರಚಾಪಲಃ || 28 ||

ವತ್ಸಪುಚ್ಛಸಮಾಕೃಷ್ಟೋ ವತ್ಸಪುಚ್ಛವಿಕರ್ಷಣಃ |  
ವಿಸ್ಮಾರಿತಾನ್ಯವ್ಯಾಪಾರೋ ಗೋಪಗೋಪೀಮುದಾವಹಃ || 29 ||

ಅಕಾಲವತ್ಸನಿರ್ಮೋಕ್ತಾ ವ್ರಜವ್ಯಾಕ್ರೋಶಸುಸ್ಮಿತಃ |  
ನವನೀತಮಹಾಚೋರೋ ದಾರಕಾಹಾರದಾಯಕಃ || 30 ||

ಪೀಠೋಲೂಖಲಸೋಪಾನಃ ಕ್ಷೀರಭಾಂಡವಿಭೇದನಃ |  
ಶಿಷ್ಯಭಾಂಡಸಮಾಕರ್ಷೀ ಧ್ವಾಂತಾಗಾರಪ್ರವೇಶಕೃತ್ || 31 ||

ಭೂಷಾರತ್ನಪ್ರಕಾಶಾಢ್ಯೋ ಗೋಪ್ಯಪಾಲಂಭಭರ್ತ್ವಿತಃ |  
ಪರಾಗಧೂಸರಾಕಾರೋ ಮೃದ್ಭಕ್ಷಣಕೃತೇಕ್ಷಣಃ || 32 ||

ಬಾಲೋಕ್ತಮೃತ್ಕಥಾರಂಭೋ ಮಿತ್ರಾಂತಗೂಢವಿಗ್ರಹಃ |  
ಕೃತಸಂತ್ರಾಸಲೋಲಾಕ್ಷೋ ಜನನೀಪ್ರತ್ಯಯಾವಹಃ || 33 ||

ಮಾತೃದೃಶ್ಯಾತ್ತವದನೋ ವಕ್ತ್ರಲಕ್ಷ್ಯಚರಾಚರಃ |  
ಯಶೋದಾಲಾಲಿತಸ್ವಾತ್ಮಾ ಸ್ವಯಂ ಸ್ವಾಚ್ಛಂದ್ಯಮೋಹನಃ || 34 ||

ಸವಿತ್ರೀನ್ನೇಹಸಂಶ್ಲಿಷ್ಟಃ ಸವಿತ್ರೀಸ್ತನಲೋಲುಪಃ |  
ನವನೀತಾರ್ಥನಾಪ್ರಹ್ನೋ ನವನೀತಮಹಾಶನಃ || 35 ||

ಮೃಷಾಕೋಪಪ್ರಕಂಪೋಷ್ಣೋ ಗೋಷ್ಠಾಂಗಣವಿಲೋಕನಃ |  
ದಧಿಮಂಥಫಟೀಭೇತ್ತಾ ಕಿಂಕಣೀಕ್ವಾಣಸೂಚಿತಃ || 36 ||

ಹೈಯಂಗವೀನರಸಿಕೋ ಮೃಷಾಶ್ರುಶ್ಚಾರ್ಯಶಂಕಿತಃ |  
ಜನನೀಶ್ರಮವಿಜ್ಞಾತಾ ದಾಮಬಂಧನಿಯಂತ್ರಿತಃ || 37 ||

ದಾಮಾಕಲ್ಪಶ್ಚಲಾಪಾಂಗೋ ಗಾಢೋಲೂಖಲಬಂಧನಃ |  
ಆಕೃಷ್ಣೋಲೂಖಲೋಽನಂತಃ ಕುಬೇರಸುತಶಾಪವಿತ್ || 38 ||



ನಾರದೋಕ್ತಿಪರಾಮರ್ಶೀ ಯಮಲಾರ್ಜುನಭಂಜನಃ |  
ಧನದಾತ್ಮಜಸಂಘುಷ್ಠೋ ನಂದಮೋಚಿತಬಂಧನಃ || 39 ||

ಬಾಲಕೋದ್ಗೀತನಿರತೋ ಬಾಹುಕ್ಷೇಪೋದಿತಪ್ರಿಯಃ |  
ಆತ್ಮಜ್ಞೋ ಮಿತ್ರವಶಗೋ ಗೋಪೀಗೀತಗುಣೋದಯಃ || 40 ||

ಪ್ರಸ್ಥಾನಶಕಟಾರೂಢೋ ಬೃಂದಾವನಕೃತಾಲಯಃ |  
ಗೋವತ್ಸಪಾಲನೈಕಾಗ್ರೋ ನಾನಾಕ್ರೀಡಾಪರಿಚ್ಛದಃ || 41 ||

ಕ್ಷೇಪಣೀಕ್ಷೇಪಣಪ್ರೀತೋ ವೇಣುವಾದ್ಯವಿಶಾರದಃ |  
ವೃಷವತ್ಸಾನುಕರಣೋ ವೃಷಧ್ವಾನವಿಡಂಬನಃ || 42 ||

ನಿಯುದ್ಧಲೀಲಾಸಂಹೃಷ್ಟಃ ಕೂಜಾನುಕೃತಕೋಕಿಲಃ |  
ಉಪಾತ್ತಹಂಸಗಮನಸ್ಸರ್ವಜಂತುರುತಾನುಕೃತ್ || 43 ||

ಭೃಂಗಾನುಕಾರೀ ದಧ್ಯನ್ನಚೋರೋ ವತ್ಸಪುರಸ್ಸರಃ |  
ಬಲೀ ಬಕಾಸುರಗ್ರಾಹೀ ಬಕತಾಲುಪ್ರದಾಹಕಃ || 44 ||

ಭೀತಗೋಪಾರ್ಭಕಾಹೂತೋ ಬಕಚಂಚುವಿದಾರಣಃ |  
ಬಕಾಸುರಾರಿಗೋಪಾಲೋ ಬಾಲೋ ಬಾಲಾದ್ಭುತಾವಹಃ || 45 ||

ಬಲಭದ್ರಸಮಾಶ್ಲಿಷ್ಠಃ ಕೃತಕ್ರೀಡಾನಿಲಾಯನಃ |  
ಕ್ರೀಡಾನೇತುನಿಧಾನಜ್ಞಃ ಪ್ಲವಂಗೋತ್ಪ್ಲವನೋಽದ್ಭುತಃ || 46 ||

ಕಂದುಕಕ್ರೀಡನೋ ಲುಪ್ತನಂದಾದಿಭವವೇದನಃ |  
ಸುಮನೋಽಲಂಕೃತಶಿರಾಃ ಸ್ವಾದುಸ್ನಿಗ್ಧಾನ್ನಶಿಕ್ಯಭೃತ್ || 47 ||

ಗುಂಜಾಪ್ರಾಲಂಬನಚ್ಛನ್ನಃ ಪಿಂಞೈರಲಕವೇಷಕೃತ್ |  
ವನ್ಯಾಶನಪ್ರಿಯಃ ಶೃಂಗರವಾಕಾರಿತವತ್ಸಕಃ || 48 ||

ಮನೋಜ್ಞಪಲ್ಲವೋತ್ತಂಸಪುಷ್ಪಸ್ವೇಚ್ಛಾತ್ತಷಟ್ಟದಃ |  
ಮಂಜುಶಿಂಜಿತಮಂಜೀರಚರಣಃ ಕರಕಂಕಣಃ || 49 ||

ಅನ್ಯೋನ್ಯಶಾಸನಃ ಕ್ರೀಡಾಪಟುಃ ಪರಮಕೈತವಃ |  
ಪ್ರತಿಧ್ವಾನಪ್ರಮುದಿತಃ ಶಾಖಾಚತುರಚಂಕ್ರಮಃ || 50 ||

ಅಘದಾನವಸಂಹರ್ತಾ ವ್ರಜವಿಘ್ನವಿನಾಶನಃ |  
ವ್ರಜಸಂಜೀವನಃ ಶ್ರೇಯೋನಿಧಿರ್ದಾನವಮುಕ್ತಿದಃ || 51 ||

ಕಾಲಿಂದೀಪುಲಿನಾಸೀನಸ್ಸಹಭುಕ್ತವ್ರಜಾರ್ಭಕಃ |  
ಕಕ್ಷಾಜರರವಿನ್ಯಸ್ತವೇಣುವರ್ಲವಚೇಷ್ಟಿತಃ || 52 ||



ಭುಜಸಂಧ್ಯಂತರನ್ಯಸ್ತಶೃಂಗವೇತ್ರಃ ಶುಚಿಸ್ಮಿತಃ |  
ವಾಮಪಾಣಿಸ್ಥದಧ್ಯನ್ನಕಬಲಃ ಕಲಭಾಷಣಃ || 53 ||

ಅಂಗುಲ್ಯಂತರವಿನ್ಯಸ್ತಫಲಃ ಪರಮಪಾವನಃ |  
ಅದೃಶ್ಯತರ್ಣಕಾನ್ವೇಷೀ ವಲ್ಲವಾರ್ಭಕಭೀತಿಹಾ || 54 ||

ಅದೃಷ್ಟವತ್ಸಪವ್ರಾತೋ ಬ್ರಹ್ಮವಿಜ್ಞಾತವೈಭವಃ |  
ಗೋವತ್ಸವತ್ಸಪಾನ್ವೇಷೀ ವಿರಾಟ್-ಪುರುಷವಿಗ್ರಹಃ || 55 ||

ಸ್ವಸಂಕಲ್ಪಾನುರೂಪಾರ್ಥೋ ವತ್ಸವತ್ಸಪರೂಪಧೃಕ್ |  
ಯಥಾವತ್ಸಕ್ರಿಯಾರೂಪೋ ಯಥಾಸ್ಥಾನನಿವೇಶನಃ || 56 ||

ಯಥಾವ್ರಜಾರ್ಭಕಾಕಾರೋ ಗೋಗೋಪೀಸ್ತನ್ಯಪಸ್ಸುಖೀ |  
ಚಿರಾದ್ವಲೋಹಿತೋ ದಾಂತೋ ಬ್ರಹ್ಮವಿಜ್ಞಾತವೈಭವಃ || 57 ||

ವಿಚಿತ್ರಶಕ್ತಿವ್ಯಾಲೀನಸೃಷ್ಟಗೋವತ್ಸವತ್ಸಪಃ |  
ಬ್ರಹ್ಮತ್ರಪಾಕರೋ ಧಾತೃಸ್ತುತಸ್ಸರ್ವಾರ್ಥಸಾಧಕಃ || 58 ||

ಬ್ರಹ್ಮ ಬ್ರಹ್ಮಮಯೋಽವ್ಯಕ್ತಸ್ತೇಜೋರೂಪಸ್ಸುಖಾತ್ಮಕಃ |  
ನಿರುಕ್ತಂ ವ್ಯಾಕೃತಿವ್ಯಕ್ತೋ ನಿರಾಲಂಬನಭಾವನಃ || 59 ||

ಪ್ರಭವಿಷ್ಟುರತಂತ್ರೀಕೋ ದೇವಪಕ್ಷಾರ್ಥರೂಪಧೃಕ್ |  
ಅಕಾಮಸ್ಸರ್ವವೇದಾದಿರಣೀಯಸ್ಥೂಲರೂಪವಾನ್ || 60 ||

ವ್ಯಾಪೀ ವ್ಯಾಪ್ಯಃ ಕೃಪಾಕರ್ತಾ ವಿಚಿತ್ರಾಚಾರಸಮ್ಮತಃ |  
ಭಂದೋಮಯಃ ಪ್ರಧಾನಾತ್ಮಾ ಮೂರ್ತಾಮೂರ್ತಿದ್ವಯಾಕೃತಿಃ || 61 ||

ಅನೇಕಮೂರ್ತಿರಕ್ರೋಧಃ ಪರಃ ಪ್ರಕೃತಿರಕ್ರಮಃ |  
ಸಕಲಾವರಣೋಪೇತಸ್ಸರ್ವದೇವೋ ಮಹೇಶ್ವರಃ || 62 ||

ಮಹಾಪ್ರಭಾವನಃ ಪೂರ್ವವತ್ಸವತ್ಸಪದರ್ಶಕಃ |  
ಕೃಷ್ಣಯಾದವಗೋಪಾಲೋ ಗೋಪಾಲೋಕನಹರ್ಷಿತಃ || 63 ||

ಸ್ಮಿತೇಕ್ಷಾಹರ್ಷಿತಬ್ರಹ್ಮಾ ಭಕ್ತವತ್ಸಲವಾಕ್ಪ್ರಿಯಃ |  
ಬ್ರಹ್ಮಾನಂದಾಶ್ರುಧೌತಾಂಘ್ರಿರ್ಲೀಲಾವೈಚಿತ್ರ್ಯಕೋವಿದಃ || 64 ||

ಬಲಭದ್ರೈಕಹೃದಯೋ ನಾಮಾಕಾರಿತಗೋಕುಲಃ |  
ಗೋಪಾಲಬಾಲಕೋ ಭವ್ಯೋ ರಜ್ಜುಯಜ್ಞೋಪವೀತವಾನ್ || 65 ||

ವೃಕ್ಷಚ್ಛಾಯಾಹತಾಶಾಂತಿಗೋಪೋತ್ಸಂಗೋಪಬರ್ಹಣಃ |  
ಗೋಪಸಂವಾಹಿತಪದೋ ಗೋಪವ್ಯಜನವೀಜಿತಃ || 66 ||



ಗೋಪಗಾನಸುಖೋನ್ನಿದ್ರಃ ಶ್ರೀದಾಮಾರ್ಜಿತಸೌಹೃದಃ |  
ಸುನಂದಸುಹೃದೇಕಾತ್ಮಾ ಸುಬಲಪ್ರಾಣರಂಜನಃ || 67 ||

ತಾಲೀವನಕೃತಕ್ರೀಡೋ ಬಲಪಾತಿತಥೇನುಕಃ |  
ಗೋಪೀಸೌಭಾಗ್ಯಸಂಭಾವ್ಯೋ ಗೋಧೂಲಿಚ್ಛುರಿತಾಲಕಃ || 68 ||

ಗೋಪೀವಿರಹಸಂತಪ್ತೋ ಗೋಪಿಕಾಕೃತಮಜ್ಜನಃ |  
ಪ್ರಲಂಬಬಾಹುರುತ್ಪಲ್ಲಪುಂಡರೀಕಾವತಂಸಕಃ || 69 ||

ವಿಲಾಸಲಲಿತಸ್ಮೇರಗರ್ಭಲೀಲಾವಲೋಕನಃ |  
ಸ್ರಗ್ಭೂಷಣಾನುಲೇಪಾಢ್ಯೋ ಜನನ್ಯುಪಹೃತಾನ್ನಭುಕ್ || 70 ||

ವರಶಯ್ಯಾಶಯೋ ರಾಧಾಪ್ರೇಮಸಲ್ಲಾಪನಿರ್ವೃತಃ |  
ಯಮುನಾತಟಸಂಚಾರೀ ವಿಷಾತೃವ್ರಜಹರ್ಷದಃ || 71 ||

ಕಾಲಿಯಕ್ರೋಧಜನಕಃ ವೃದ್ಧಾಹಿಕುಲವೇಷ್ಟಿತಃ |  
ಕಾಲಿಯಾಹಿಫಣಾರಂಗನಟಃ ಕಾಲಿಯಮರ್ದನಃ || 72 ||

ನಾಗಪತ್ನೀಸ್ತುತಿಪ್ರೀತೋ ನಾನಾವೇಷಸಮೃದ್ಧಿಕೃತ್ |  
ಅವಿಷ್ಟಕ್ತದೃಗಾತ್ಮೇಶಃ ಸ್ವದೃಗಾತ್ಮಸ್ತುತಿಪ್ರಿಯಃ || 73 ||

ಸರ್ವೇಶ್ವರಸ್ಸರ್ವಗುಣಃ ಪ್ರಸಿದ್ಧಸ್ಸರ್ವಸಾತ್ವತಃ |

ಅಕುಂಠಧಾಮಾ ಚಂದ್ರಾರ್ಕದೃಷ್ಟಿರಾಕಾಶನಿರ್ಮಲಃ || 74 ||

ಅನಿರ್ದೇಶ್ಯಗತಿನಾರ್ಗವನಿತಾಪತಿಭೈಕ್ಷದಃ |

ಸ್ವಾಂಘ್ರಿಮುದ್ರಾಂಕನಾಗೇಂದ್ರಮೂರ್ಧಾ ಕಾಲಿಯಸಂಸ್ತುತಃ || 75 ||

ಅಭಯೋ ವಿಶ್ವತಶ್ಚಕ್ಷುಃ ಸ್ತುತೋತ್ತಮಗುಣಃ ಪ್ರಭುಃ |

ಅಹಮಾತ್ಮಾ ಮರುತ್ಪ್ರಾಣಃ ಪರಮಾತ್ಮಾ ದ್ಯುಶೀರ್ಷವಾನ್ || 76 ||

ನಾಗೋಪಾಯನಹೃಷ್ಣಾತ್ಮಾ ಹೃದೋತ್ಸಾರಿತಕಾಲಿಯಃ |

ಬಲಭದ್ರಸುಖಾಲಾಪೋ ಗೋಪಾಲಿಂಗನನಿರ್ವೃತಃ || 77 ||

ದಾವಾಗ್ನಿಭೀತಗೋಪಾಲಗೋಪ್ತಾ ದಾವಾಗ್ನಿನಾಶನಃ |

ನಯನಾಚ್ಛಾದನಕ್ರೀಡಾಲಂಪಟೋ ನೃಪಚೇಷ್ಟಿತಃ || 78 ||

ಕಾಕಪಕ್ಷಧರಸ್ಸೌಮ್ಯೋ ಬಲವಾಹಕಕೇಲಿಮಾನ್ |

ಬಲಘಾತಿತದುರ್ಧರ್ಷಪ್ರಲಂಬೋ ಬಲವತ್ಸಲಃ || 79 ||

ಮುಂಜಾಟವ್ಯಗ್ನಿಶಮನಃ ಪ್ರಾವೃಟ್ಟಾಲವಿನೋದವಾನ್ |

ಶಿಲಾನ್ಯಸ್ತಾನ್ನಭೃದ್ಭೈತ್ಯಸಂಹರ್ತಾ ಶಾದ್ವಲಾಸನಃ || 80 ||

ಸದಾಪ್ರಗೋಪಿಕೋದ್ಧೀತಃ ಕರ್ಣಿಕಾರಾವತಂಸಕಃ |  
ನಟವೇಷಧರಃ ಪದ್ಮಮಾಲಾಂಕೋ ಗೋಪಿಕಾವೃತಃ || 81 ||

ಗೋಪೀಮನೋಹರಾಪಾಂಗೋ ವೇಣುವಾದನತತ್ವರಃ |  
ವಿನ್ಯಸ್ತವದನಾಂಭೋಜಶ್ಚಾರುಶಬ್ದಕೃತಾನನಃ || 82 ||

ಬಿಂಬಾಧರಾರ್ಪಿತೋದಾರವೇಣುವಿಶ್ವವಿಮೋಹನಃ |  
ವ್ರಜಸಂವರ್ಣಿತಶ್ರಾವ್ಯವೇಣುನಾದಃ ಶ್ರುತಿಪ್ರಿಯಃ || 83 ||

ಗೋಗೋಪಗೋಪೀಜನ್ಮೈಷ್ಠುರ್ಬ್ರಹ್ಮೇಂದ್ರಾದ್ಯಭಿವಂದಿತಃ |  
ಗೀತಸ್ತುತಿಸರಿತ್ಪೂರೋ ನಾದನರ್ತಿತಬರ್ಹಿಣಃ || 84 ||

ರಾಗಪಲ್ಲವಿತಸ್ಥಾಣುಗೀತಾನಮಿತಪಾದಪಃ |  
ವಿಸ್ಮಾರಿತತೃಣಗ್ರಾಸಮೃಗೋ ಮೃಗವಿಲೋಭಿತಃ || 85 ||

ವ್ಯಾಘ್ರಾದಿಹಿಂಸ್ರಸಹಜವೈರಹರ್ತಾ ಸುಗಾಯನಃ |  
ಗಾಢೋದೀರಿತಗೋಬೃಂದಪ್ರೇಮೋತ್ಕರ್ಣಿತತರ್ಣಕಃ || 86 ||

ನಿಷ್ಪಂದಯಾನಬ್ರಹ್ಮಾದಿವೀಕ್ಷಿತೋ ವಿಶ್ವವಂದಿತಃ |  
ಶಾಖೋತ್ಕರ್ಣಶಕುಂತೌಘಶ್ಛತ್ರಾಯಿತಬಲಾಹಕಃ || 87 ||

ಪ್ರಸನ್ನಃ ಪರಮಾನಂದಶ್ಚಿತ್ರಾಯಿತಚರಾಚರಃ |

ಗೋಪಿಕಾಮದನೋ ಗೋಪೀಕುಚಕುಂಕುಮಮುದ್ರಿತಃ || 88 ||

ಗೋಪಿಕನ್ಯಾಜಲಕ್ರೀಡಾಹೃಷ್ಣೋ ಗೋಪ್ಯಂಶುಕಾಪಹೃತ್ |

ಸ್ಕಂಧಾರೋಪಿತಗೋಪಸ್ತೀವಾಸಾಃ ಕುಂದನಿಭಸ್ಮಿತಃ || 89 ||

ಗೋಪೀನೇತ್ರೋತ್ಪಲಶಶೀ ಗೋಪಿಕಾಯಾಚಿತಾಂಶುಕಃ |

ಗೋಪೀನಮಸ್ಮಿ ಯಾದೇಷ್ಟಾ ಗೋಪ್ಯೇಕಕರವಂದಿತಃ || 90 ||

ಗೋಪ್ಯಂಜಲಿವಿಶೇಷಾರ್ಥೀ ಗೋಪಕ್ರೀಡಾವಿಲೋಭಿತಃ |

ಶಾಂತವಾಸಸ್ಪುರದ್ಗೋಪೀಕೃತಾಂಜಲಿರಘಾಪಹಃ || 91 ||

ಗೋಪೀಕೇಲಿವಿಲಾಸಾರ್ಥೀ ಗೋಪೀಸಂಪೂರ್ಣಕಾಮದಃ |

ಗೋಪಸ್ತೀವಸ್ತ್ರದೋ ಗೋಪೀಚಿತ್ತಚೋರಃ ಕುತೂಹಲೀ || 92 ||

ಬೃಂದಾವನಪ್ರಿಯೋ ಗೋಪಬಂಧುರ್ಯಜ್ಞಾನ್ನಯಾಚಿತಾ |

ಯಜ್ಞೇಶೋ ಯಜ್ಞಭಾವಜ್ಞೋ ಯಜ್ಞಪತ್ಯ ಭಿವಾಂಭಿತಃ || 93 ||

ಮುನಿಪತ್ನೀವಿತೀರ್ಣಾನ್ನತ್ಯಪ್ನೋ ಮುನಿವಧೂಪ್ರಿಯಃ |

ದ್ವಿಜಪತ್ಯ ಭಿಭಾವಜ್ಞೋ ದ್ವಿಜಪತ್ನೀವರಪ್ರದಃ || 94 ||



ಪ್ರತಿರುದ್ಧಸತೀಮೋಕ್ಷಪ್ರದೋ ದ್ವಿಜವಿಮೋಹಿತಾ |  
ಮುನಿಜ್ಞಾನಪ್ರದೋ ಯಜ್ಞಸ್ತುತೋ ವಾಸವಯಾಗವಿತ್ || 95 ||

ಪಿತೃಪ್ರೋಕ್ತಕ್ರಿಯಾರೂಪಶಕ್ರಯಾಗನಿವಾರಣಃ |  
ಶಕ್ರಾಽಮರ್ಷಕರಶ್ಯಕ್ರವೃಷ್ಟಿಪ್ರಶಮನೋನ್ಮುಖಃ || 96 ||

ಗೋವರ್ಧನಧರೋ ಗೋಪಗೋಬೃಂದತ್ರಾಣತತ್ಪರಃ |  
ಗೋವರ್ಧನಗಿರಿಚ್ಛತ್ರಚಂಡದಂಡಭುಜಾರ್ಗಲಃ || 97 ||

ಸಪ್ತಾಹವಿಧೃತಾದ್ರೀಂದ್ರೋ ಮೇಘವಾಹನಗರ್ವಹಾ |  
ಭುಜಾಗ್ರೋಪರಿವಿನ್ಯಸ್ತಕ್ಷ್ಮಾ ಧರಕ್ಷ್ಮಾ ಭೃದಚ್ಯುತಃ || 98 ||

ಸ್ವಸ್ಥಾನಸ್ಥಾಪಿತಗಿರಿಗೋಪೀದಧ್ಯಕ್ಷತಾರ್ಚಿತಃ |  
ಸುಮನಸ್ಸುಮನೋವೃಷ್ಟಿಹೃಷ್ಟೋ ವಾಸವವಂದಿತಃ || 99 ||

ಕಾಮಧೇನುಪಯಃಪೂರಾಭಿಷಿಕ್ತಸ್ಸುರಭಿಸ್ತುತಃ |  
ಧರಾಂಘ್ರಿರೋಷಧೀರೋಮಾ ಧರ್ಮಗೋಪ್ತಾ ಮನೋಮಯಃ || 100 ||

ಜ್ಞಾನಯಜ್ಞಪ್ರಿಯಶ್ಯಾಸ್ತ್ರನೇತ್ರಸ್ಸರ್ವಾರ್ಥಸಾರಥಿಃ |  
ಐರಾವತಕರಾನೀತವಿಯದ್ಗಂಗಾಪ್ಲತೋ ವಿಭುಃ || 101 ||

ಬ್ರಹ್ಮಾಭಿಷಿಕ್ತೋ ಗೋಗೋಪ್ತಾ ಸರ್ವಲೋಕಶುಭಂಕರಃ |  
ಸರ್ವವೇದಮಯೋ ಮಗ್ನನಂದಾನ್ವೇಷಿಪಿತ್ಯಪ್ರಿಯಃ || 102 ||

ವರುಣೋದೀರಿತಾತ್ಮೇಕ್ಷಾಕೌತುಕೋ ವರುಣಾರ್ಚಿತಃ |  
ವರುಣಾನೀತಜನಕೋ ಗೋಪಜ್ಞಾತಾತ್ಮವೈಭವಃ || 103 ||

ಸ್ವಲೋಕಾಲೋಕಸಂಹೃಷ್ಟಗೋಪವರ್ಗತ್ರಿವರ್ಗದಃ |  
ಬ್ರಹ್ಮಹೃದ್ಗೋಪಿತೋ ಗೋಪದ್ರಷ್ಟಾ ಬ್ರಹ್ಮಪದಪ್ರದಃ || 104 ||

ಶರಚ್ಚಂದ್ರವಿಹಾರೋತ್ಕಃ ಶ್ರೀಪತಿವರ್ಶಕೋ ಕ್ಷಮಃ |  
ಭಯಾಪಹೋ ಭರ್ತೃರುದ್ಧಗೋಪಿಕಾಧ್ಯಾನಗೋಚರಃ || 105 ||

ಗೋಪಿಕಾನಯನಾಸ್ವಾದ್ಯೋ ಗೋಪೀನಮೋಕ್ಷಿನಿರ್ವೃತಃ |  
ಗೋಪಿಕಾಮಾನಹರಣೋ ಗೋಪಿಕಾಶತಯೂಥಪಃ || 106 ||

ವೈಜಯಂತೀಸ್ರಗಾಕಲ್ಪೋ ಗೋಪಿಕಾಮಾನವರ್ಧನಃ |  
ಗೋಪಕಾಂತಾಸುನಿದೇಷ್ವಾ ಕಾಂತೋ ಮನ್ಮಥಮನ್ಮಥಃ || 107 ||

ಸ್ವಾತ್ಮಾಸ್ಯದತ್ತತಾಂಬೂಲಃ ಫಲಿತೋತ್ಕೃಷ್ಟಯೌವನಃ |  
ವಲ್ಲವೀಸ್ತನಸಕ್ತಾಕ್ಷೋ ವಲ್ಲವೀಪ್ರೇಮಚಾಲಿತಃ || 108 ||

ಗೋಪೀಚೇಲಾಂಚಲಾಸೀನೋ ಗೋಪೀನೇತ್ರಾಬ್ಜಪಟದಃ |  
ರಾಸಕ್ರೀಡಾಸಮಾಸಕ್ತೋ ಗೋಪೀಮಂಡಲಮಂಡನಃ || 109 ||

ಗೋಪೀಹೇಮಮಣಿಶ್ರೇಣಿಮಧ್ಯೇಂದ್ರಮಣಿರುಜ್ಜಲಃ |  
ವಿದ್ಯಾಧರೇಂದುಶಾಪಘ್ನಶೃಂಖಲೂಡಶಿರೋಹರಃ || 110 ||

ಶಂಖಲೂಡಶಿರೋರತ್ನಸಂಪ್ರೀಣಿತಬಲೋಽನಘಃ |  
ಅರಿಷ್ಟಾರಿಷ್ಟಕೃದ್ಧುಷ್ಟಕೇಶಿದೈತ್ಯನಿಷೂದನಃ || 111 ||

ಸರಸಸ್ಸಸ್ಮಿತಮುಖಸ್ಸುಸ್ಥಿರೋ ವಿರಹಾಕುಲಃ |  
ಸಂಕರ್ಷಣಾರ್ಪಿತಪ್ರೀತಿರಕ್ರೂರಧ್ಯಾನಗೋಚರಃ || 112 ||

ಅಕ್ರೂರಸಂಸ್ತುತೋ ಗೂಢೋ ಗುಣವೃತ್ಯುಪಲಕ್ಷಿತಃ |  
ಪ್ರಮಾಣಗಮ್ಯಸ್ತನ್ಮಾತ್ರಾಽವಯವೀ ಬುದ್ಧಿತತ್ಪರಃ || 113 ||

ಸರ್ವಪ್ರಮಾಣಪ್ರಮಥೀಸ್ಸರ್ವಪ್ರತ್ಯಯಸಾಧಕಃ |  
ಪುರುಷಶ್ಚ ಪ್ರಧಾನಾತ್ಮಾ ವಿಪರ್ಯಾಸವಿಲೋಚನಃ || 114 ||

ಮಧುರಾಜನಸಂವೀಕ್ಷ್ಯೋ ರಜಕಪ್ರತಿಘಾತಕಃ |  
ವಿಚಿತ್ರಾಂಬರಸಂವೀತೋ ಮಾಲಾಕಾರವರಪ್ರದಃ || 115 ||

ಕುಬ್ಜಾವಕ್ರತ್ವನಿರ್ಮೋಕ್ತಾ ಕುಬ್ಜಾಯೌವನದಾಯಕಃ |  
ಕುಬ್ಜಾಂಗರಾಗಸುರಭಿಃ ಕಂಸಕೋದಂಡಖಂಡನಃ || 116 ||

ಧೀರಃ ಕುವಲಯಾಪೀಡಮರ್ದನಃ ಕಂಸಭೀತಿಕ್ಯತ್ |  
ದಂತಿದಂತಾಯುಧೋ ರಂಗತ್ರಾಸಕೋ ಮಲ್ಲಯುಧವಿತ್ || 117 ||

ಚಾಣೂರಹಂತಾ ಕಂಸಾರಿದೇವಕೀಹರ್ಷದಾಯಕಃ |  
ವಸುದೇವಪದಾನಮ್ರಃ ಪಿತೃಬಂಧವಿಮೋಚನಃ || 118 ||

ಉರ್ವೀಭಯಾಪಹೋ ಭೂಪ ಉಗ್ರಸೇನಾಧಿಪತ್ಯದಃ |  
ಆಜ್ಞಾಸ್ಥಿತಶಚೀನಾಥಸ್ಸುಧರ್ಮಾನಯನಕ್ಷಮಃ || 119 ||

ಆದ್ಯೋ ದ್ವಿಜಾತಿಸತ್ಕರ್ತಾ ಶಿಷ್ಟಾಚಾರಪ್ರದರ್ಶಕಃ |  
ಸಾಂದೀಪನಿಕೃತಾಭ್ಯಸ್ತವಿದ್ಯಾಭ್ಯಾಸೈಕಧೀಸ್ಸುಧೀಃ || 120 ||

ಗುರ್ವಭೀಷ್ಟಕ್ರಿಯಾದಕ್ಷಃ ಪಶ್ಚಿಮೋದಧಿಪೂಜಿತಃ |  
ಹತಪಂಚಜನಪ್ರಾಪ್ತಪಾಂಚಜನ್ಯೋ ಯಮಾರ್ಚಿತಃ || 121 ||

ಧರ್ಮರಾಜಜಯಾನೀತಗುರುಪುತ್ರ ಉರುಕ್ರಮಃ |  
ಗುರುಪುತ್ರಪ್ರದಶ್ಯಾಸ್ತಾ ಮಧುರಾಜಸಭಾಸದಃ || 122 ||



ಜಾಮದಗ್ನ್ಯ ಸಮಭ್ಯರ್ಚೋ ಗೋಮಂತಗಿರಿಸಂಚರಃ |  
ಗೋಮಂತದಾವಶಮನೋ ಗರುಡಾನೀತಭೂಷಣಃ || 123 ||

ಚಕ್ರಾದ್ಯಾಯುಧಸಂಶೋಭೀ ಜರಾಸಂಧಮದಾಪಹಃ |  
ಸೃಗಾಲಾವನಿಪಾಲಘ್ನಸ್ಸೃಗಾಲಾತ್ಮಜರಾಜ್ಯದಃ || 124 ||

ವಿಧ್ವಂಸಕಾಲಯವನೋ ಮುಚುಕುಂದವರಪ್ರದಃ |  
ಆಜ್ಞಾಪಿತಮಹಾಂಭೋಧಿದ್ವಾರಕಾಪುರಕಲ್ಪನಃ || 125 ||

ದ್ವಾರಕಾನಿಲಯೋ ರುಕ್ಮಿಮಾನಹಂತಾ ಯದೂದ್ವಹಃ |  
ರುಚಿರೋ ರುಕ್ಮಿಣೀಜಾನಿಃ ಪ್ರದ್ಯುಮ್ನಜನಕಃ ಪ್ರಭುಃ || 126 ||

ಅಪಾಕೃತತ್ರಿಲೋಕಾರ್ತಿನಿರುದ್ಧಪಿತಾಮಹಃ |  
ಅನಿರುದ್ಧಪದಾನ್ವೇಷೀ ಚಕ್ರೇ ಗರುಡವಾಹನಃ || 127 ||

ಬಾಣಾಸುರಪುರೀರೋದ್ಧಾ ರಕ್ಷಾಜ್ವಲನಯಂತ್ರಜಿತ್ |  
ಧೂತಪ್ರಮಥಸಂರಂಭೋ ಜಿತಮಾಹೇಶ್ವರಜ್ವರಃ || 128 ||

ಷಟ್ಪಕ್ರಶಕ್ತಿನಿರ್ಜೇತಾ ಭೂತವೇತಾಲಮೋಹಕೃತ್ |  
ಶಂಭುತ್ರಿಶೂಲಜಿಚ್ಛಂಭುಜೃಂಭಣಶ್ಯಂಭುಸಂಸ್ತುತಃ || 129 ||

ಇಂದ್ರಿಯಾತ್ಮೈಂದುಹೃದಯಸ್ಸರ್ವಯೋಗೇಶ್ವರೇಶ್ವರಃ |  
ಹಿರಣ್ಯಗರ್ಭಹೃದಯೋ ಮೋಹಾವರ್ತನಿವರ್ತನಃ || 130 ||

ಆತ್ಮಜ್ಞಾನನಿಧಿರ್ಮೇಧಾ ಕೋಶಸ್ತನ್ಮಾತ್ರರೂಪವಾನ್ |  
ಇಂದ್ರೋಽಗ್ನಿವದನಃ ಕಾಲನಾಭಸ್ಸರ್ವಾಗಮಾದ್ವಿಗಃ || 131 ||

ತುರೀಯಸರ್ವಧೀಸಾಕ್ಷೀ ದ್ವಂದ್ವಾರಾಮಾತ್ಮದೂರಗಃ |  
ಅಜ್ಞಾತಪಾರೋ ವಶ್ಯಶ್ರೀರವ್ಯಾಕೃತವಿಹಾರವಾನ್ || 132 ||

ಆತ್ಮಪ್ರದೀಪೋ ವಿಜ್ಞಾನಮಾತ್ರಾತ್ಮಾ ಶ್ರೀನಿಕೇತನಃ |  
ಬಾಣಬಾಹುವನಚ್ಛೇತ್ತಾ ಮಹೇಂದ್ರಪ್ರೀತಿವರ್ಧನಃ || 133 ||

ಅನಿರುದ್ಧನಿರೋಧಜ್ಞೋ ಜಲೇಶಾಹೃತಗೋಕುಲಃ |  
ಜಲೇಶವಿಜಯೀ ವೀರಸ್ಸತ್ಪ್ರಾಜಿದ್ರತ್ನಯಾಚಕಃ || 134 ||

ಪ್ರಸೇನಾನ್ವೇಷಣೋದ್ಯುಕ್ತೋ ಜಾಂಬವದ್ಧೃತರತ್ನದಃ |  
ಜಿತಕ್ಷರಾಜತನಯಾಹರ್ತಾ ಜಾಂಬವತೀಪ್ರಿಯಃ || 135 ||

ಸತ್ಯಭಾಮಾಪ್ರಿಯಃ ಕಾಮಶ್ಚತಧನ್ವಶಿರೋಹರಃ |  
ಕಾಲಿಂದೀಪತಿರಕ್ರೂರಬಂಧುರಕ್ರೂರರತ್ನದಃ || 136 ||

ಕೈಕೇಯೀರಮಣೋ ಭದ್ರಾಭರ್ತಾ ನಾಗ್ನಜಿತೀಧವಃ |  
ಮಾದ್ರೀಮನೋಹರಶೈಬ್ಯಾಪ್ರಾಣಬಂಧುರುರುಕ್ರಮಃ || 137 ||

ಸುಶೀಲಾದಯಿತೋ ಮಿತ್ರವಿಂದಾನೇತ್ರಮಹೋತ್ಸವಃ |  
ಲಕ್ಷ್ಮಣಾವಲ್ಲಭೋ ರುದ್ಧಪ್ರಾಗ್ಜ್ಯೋತಿಷಮಹಾಪುರಃ || 138 ||

ಸುರಪಾಶಾವೃತಿಚ್ಛೇದೀ ಮುರಾರಿಃ ಕ್ರೂರಯುಧವಿತ್ |  
ಹಯಗ್ರೀವಶಿರೋಹರ್ತಾ ಸರ್ವಾತ್ಮಾ ಸರ್ವದರ್ಶನಃ || 139 ||

ನರಕಾಸುರವಿಚ್ಛೇತ್ತಾ ನರಕಾತ್ಮಜರಾಜ್ಯದಃ |  
ಪೃಥ್ವೀಸ್ತುತಃ ಪ್ರಕಾಶಾತ್ಮಾ ಹೃದ್ಯೋ ಯಜ್ಞಫಲಪ್ರದಃ || 140 ||

ಗುಣಗ್ರಾಹೀ ಗುಣದ್ರಷ್ಟಾ ಗುಣಸ್ವಾತ್ಮಾ ವಿಭೂತಿಮಾನ್ |  
ಕವಿರ್ಜಗದುಪದ್ರಷ್ಟಾ ಪರಮಾಕ್ಷರವಿಗ್ರಹಃ || 141 ||

ಪ್ರಪನ್ನಪಾಲನೋ ಮಾಲೀ ಮಹದ್ಭ್ರಹ್ಮವಿವರ್ಧನಃ |  
ವಾಚ್ಯವಾಚಕಶಕ್ತ್ಯರ್ಥಸ್ಸರ್ವವ್ಯಾಕೃತಸಿದ್ಧಿದಃ || 142 ||

ಸ್ವಯಂಪ್ರಭುರನಿವೇದ್ಯಸ್ವ ಪ್ರಕಾಶಶ್ಚಿರಂತನಃ |  
ನಾದಾತ್ಮಾ ಮಂತ್ರಕೋಟೀಶೋ ನಾನಾವಾದನಿರೋಧಕಃ || 143 ||

ಕಂದರ್ಪಕೋಟಿಲಾವಣ್ಯಃ ಪರಾರ್ಥೈಕಪ್ರಯೋಜಕಃ |  
ಅಮರೀಕೃತದೇವೌಘಃ ಕನ್ಯಕಾಬಂಧಮೋಚನಃ || 144 ||

ಷೋಡಶಸ್ತ್ರೀಸಹಸ್ರೇಶಃ ಕಾಂತಃ ಕಾಂತಾಮನೋಭವಃ |  
ಕ್ರೀಡಾರತ್ನಾಚಲಾಹರ್ತಾ ವರುಣಚ್ಛತ್ರಶೋಭಿತಃ || 145 ||

ಶಕ್ರಾಭಿವಂದಿತಶ್ಚಕ್ರಜನನೀಕುಂಡಲಪ್ರದಃ |  
ಅದಿತಿಪ್ರಸ್ತುತಸ್ತೋತ್ರೋ ಬ್ರಾಹ್ಮಣೋದ್ಭವಚೇಷ್ಟನಃ || 146 ||

ಪುರಾಣಸ್ಸಂಯಮೀ ಜನ್ಮಾಲಿಪ್ತಃ ಷಡ್ವಿಂಶಕೋಽರ್ಥದಃ |  
ಯಶಸ್ಯನೀತಿರಾದ್ಯಂತರಹಿತಸ್ಸತ್ಕಥಾಪ್ರಿಯಃ || 147 ||

ಬ್ರಹ್ಮಬೋಧಃ ಪರಾನಂದಃ ಪಾರಿಜಾತಾಪಹಾರಕಃ |  
ಪೌಂಡ್ರಕಪ್ರಾಣಹರಣಃ ಕಾಶಿರಾಜನಿಷೂದನಃ || 148 ||

ಕೃತ್ಯಾಗರ್ವಪ್ರಶಮನೋ ವಿಚಕ್ರವಧದೀಕ್ಷಿತಃ |  
ಕಂಸವಿಧ್ವಂಸನಸ್ಸಾಂಬಜನಕೋ ಡಿಂಭಕಾರ್ದನಃ || 149 ||

ಮುನಿಗೋಪ್ತಾ ಪಿತೃವರಪ್ರದಸ್ಸವನದೀಕ್ಷಿತಃ |  
ರಥೀ ಸಾರಥ್ಯನಿರ್ದೇಷ್ಟಾ ಫಾಲ್ಗುನಃ ಫಾಲ್ಗುನಿಪ್ರಿಯಃ || 150 ||



ಸಪ್ತಾಭಿನ್ತಂಭನೋದ್ಭಾತೋ ಹರಿಸ್ಸಪ್ತಾಭಿಭೇದನಃ |  
ಆತ್ಮಪ್ರಕಾಶಃ ಪೂರ್ಣಶ್ರೀರಾದಿನಾರಾಯಣೇಕ್ಷಿತಃ || 151 ||

ವಿಪ್ರಪುತ್ರಪ್ರದಶ್ಚೈವ ಸರ್ವಮಾತ್ಮಸುತಪ್ರದಃ |  
ಪಾರ್ಥವಿಸ್ಮಯಕೃತ್ಪಾರ್ಥಪ್ರಣವಾರ್ಥಪ್ರಬೋಧನಃ || 152 ||

ಕೈಲಾಸಯಾತ್ರಾಸುಮುಖೋ ಬದರ್ಯಾಶ್ರಮಭೂಷಣಃ |  
ಘಂಟಾಕರ್ಣಕ್ರಿಯಾಮೌಢ್ಯಾತ್ತೋಷಿತೋ ಭಕ್ತವತ್ಸಲಃ || 153 ||

ಮುನಿಬೃಂದಾದಿಭಿರ್ಧೈರ್ಯೋ ಘಂಟಾಕರ್ಣವರಪ್ರದಃ |  
ತಪಶ್ಚರ್ಯಾಪರಶ್ಚೀರವಾಸಾಃ ಪಿಂಗಜಟಾಧರಃ || 154 ||

ಪ್ರತ್ಯಕ್ಷೀಕೃತಭೂತೇಶಶ್ಚೈವಸ್ತೋತಾ ಶಿವಸ್ತುತಃ |  
ಕೃಷ್ಣಾಸ್ವಯಂವರಾಲೋಕಕೌತುಕೇ ಸರ್ವಸಮ್ಮತಃ || 155 ||

ಬಲಸಂರಂಭಶಮನೋ ಬಲದರ್ಶಿತಪಾಂಡವಃ |  
ಯತಿವೇಷಾರ್ಜುನಾಭೀಷ್ಟದಾಯೀ ಸರ್ವಾತ್ಮಗೋಚರಃ || 156 ||

ಸುಭದ್ರಾಫಾಲ್ಗುನೋದ್ವಾಹಕರ್ತಾ ಪ್ರೀಣಿತಫಾಲ್ಗುನಃ |  
ಖಾಂಡವಪ್ರೀಣಿತಾರ್ಚಿಷ್ಠಾನ್ಮಯದಾನವಮೋಚನಃ || 157 ||

ಸುಲಭೋ ರಾಜಸೂಯಾರ್ಹಯುಧಿಷ್ಠಿರನಿಯೋಜಕಃ |  
ಭೀಮಾದಿತಜರಾಸಂಧೋ ಮಾಗಧಾತ್ಮಜರಾಜ್ಯದಃ || 158 ||

ರಾಜಬಂಧನನಿರ್ಮೋಕ್ತಾ ರಾಜಸೂಯಾಗ್ರಪೂಜನಃ |  
ಚೈದ್ಯಾದ್ಯಸಹನೋ ಭೀಷ್ಮಸ್ತುತಸ್ಸಾತ್ವತಪೂರ್ವಜಃ || 159 ||

ಸರ್ವಾತ್ಮಾರ್ಥಸಮಾಹರ್ತಾ ಮಂದರಾಚಲಧಾರಕಃ |  
ಯಜ್ಞಾವತಾರಃ ಪ್ರಹ್ಲಾದಪ್ರತಿಜ್ಞಾಪ್ರತಿಪಾಲಕಃ || 160 ||

ಬಲಿಯಜ್ಞಸಭಾಧ್ವಂಸೀ ದೃಪ್ತಕ್ಷತ್ರಕುಲಾಂತಕಃ |  
ದಶಗ್ರೀವಾಂತಕೋ ಜೇತಾ ರೇವತೀಪ್ರೇಮವಲ್ಲಭಃ || 161 ||

ಸರ್ವಾವತಾರಾಧಿಷ್ಠಾತಾ ವೇದಬಾಹ್ಯವಿಮೋಹನಃ |  
ಕಲಿದೋಷನಿರಾಕರ್ತಾ ದಶನಾಮಾ ದೃಢವ್ರತಃ || 162 ||

ಅಮೇಯಾತ್ಮಾ ಜಗತ್ಸ್ವಾಮೀ ವಾಗ್ಮೀ ಚೈದ್ಯಶಿರೋಹರಃ |  
ದ್ರೌಪದೀರಚಿತಸ್ತೋತ್ರಃ ಕೇಶವಃ ಪುರುಷೋತ್ತಮಃ || 163 ||

ನಾರಾಯಣೋ ಮಧುಪತಿರ್ಮಾಧವೋ ದೋಷವರ್ಜಿತಃ |  
ಗೋವಿಂದಃ ಪುಂಡರೀಕಾಕ್ಷೋ ವಿಷ್ಣುಶ್ಚ ಮಧುಸೂದನಃ || 164 ||

ತ್ರಿವಿಕ್ರಮಸ್ತ್ರಿಲೋಕೇಶೋ ವಾಮನಃ ಶ್ರೀಧರಃ ಪುಮಾನ್ |  
ಹೃಷೀಕೇಶೋ ವಾಸುದೇವಃ ಪದ್ಮನಾಭೋ ಮಹಾಹೃದಃ || 165 ||

ದಾಮೋದರಶ್ಚತುರ್ವ್ಯೂಹಃ ಪಾಂಚಾಲೀಮಾನರಕ್ಷಣಃ |  
ಸಾಲ್ವಘ್ನಸ್ಸಮರಶ್ಲಾಘೀ ದಂತವಕ್ತ್ರನಿಬರ್ಹಣಃ || 166 ||

ದಾಮೋದರಪ್ರಿಯಸಖಾ ಪೃಥುಕಾಸ್ವಾದನಪ್ರಿಯಃ ||  
ಘೃಣೀ ದಾಮೋದರಃ ಶ್ರೀದೋ ಗೋಪೀಪುನರವೇಕ್ಷಕಃ || 167 ||

ಗೋಪಿಕಾಮುಕ್ತಿದೋ ಯೋಗೀ ದುರ್ವಾಸಸ್ತಪ್ತಿಕಾರಕಃ |  
ಅವಿಜ್ಞಾತವ್ರಜಾಕೀರ್ಣಪಾಂಡವಾಲೋಕನೋ ಜಯೀ || 168 ||

ಪಾರ್ಥಸಾರಥ್ಯನಿರತಃ ಪ್ರಾಜ್ಞಃ ಪಾಂಡವದೂತ್ಯಕೃತ್ |  
ವಿದುರಾತಿಥ್ಯಸಂತುಷ್ಟಃ ಕುಂತೀಸಂತೋಷದಾಯಕಃ || 169 ||

ಸುಯೋಧನತಿರಸ್ಕರ್ತಾ ದುರ್ಯೋಧನವಿಕಾರವಿತ್ |  
ವಿದುರಾಭಿಷ್ಠತೋ ನಿತ್ಯೋ ವಾಙ್ಮೇಯೋ ಮಂಗಲಾತ್ಮಕಃ || 170 ||

ಪಂಚವಿಂಶತಿತತ್ತ್ವೇಶಶ್ಚತುರ್ವಿಂಶತಿದೇಹಭಾಕ್ |  
ಸರ್ವಾನುಗ್ರಾಹಕಸ್ಸರ್ವದಾಶಾರ್ಹಸತತಾರ್ಚಿತಃ || 171 ||

ಅಚಿಂತ್ಯೋ ಮಧುರಾಲಾಪಸ್ಸಾಧುದರ್ಶೀ ದುರಾಸದಃ |  
ಮನುಷ್ಯಧರ್ಮಾನುಗತಃ ಕೌರವೇಂದ್ರಕ್ಷಯೇಕ್ಷಿತಾ || 172 ||

ಉಪೇಂದ್ರೋ ದಾನವಾರಾತಿರುರುಗೀತೋ ಮಹಾದ್ಯುತಿಃ |  
ಬ್ರಹ್ಮಣ್ಯದೇವಃ ಶ್ರುತಿಮಾನ್ ಗೋಬ್ರಾಹ್ಮಣಹಿತಾಶಯಃ || 173 ||

ವರಶೀಲಶ್ಚಿವಾರಂಭಸ್ಸುವಿಜ್ಞಾನವಿಮೂರ್ತಿಮಾನ್ |  
ಸ್ವಭಾವಶುದ್ಧಸ್ಸನ್ನಿತ್ಯಸ್ಸು ಶರಣ್ಯಸ್ಸು ಲಕ್ಷಣಃ || 174 ||

ಧೃತರಾಷ್ಟ್ರಗತೌದೃಷ್ಟಿಪ್ರದಃ ಕರ್ಣವಿಭೇದನಃ |  
ಪ್ರತೋದಧೃಗ್ವಿಶ್ವರೂಪವಿಸ್ಮಾರಿತಧನಂಜಯಃ || 175 ||

ಸಾಮಗಾನಪ್ರಿಯೋ ಧರ್ಮಧೇನುರ್ವರ್ಣೋತ್ತಮೋಽವ್ಯಯಃ |  
ಚತುರ್ಯುಗಕ್ರಿಯಾಕರ್ತಾ ವಿಶ್ವರೂಪಪ್ರದರ್ಶಕಃ || 176 ||

ಬ್ರಹ್ಮಬೋಧಪರಿತ್ರಾತಪಾಥೋ ಭೀಷ್ಮಾರ್ಥಚಕ್ರಭೃತ್ |  
ಅರ್ಜುನಾಯಾಸವಿಧ್ವಂಸೀ ಕಾಲದಂಷ್ಟ್ರಾವಿಭೂಷಣಃ || 177 ||

ಸುಜಾತಾನಂತಮಹಿಮಾ ಸ್ವಪ್ನವ್ಯಾಪಾರಿತಾರ್ಜುನಃ |  
ಅಕಾಲಸಂಧ್ಯಾಘಟನಶ್ಚಕ್ರಾಂತರಿತಭಾಸ್ಕರಃ || 178 ||



ದುಷ್ಟಪ್ರಮಥನಃ ಪಾರ್ಥಪ್ರತಿಜ್ಞಾಪರಿಪಾಲಕಃ |

ಸಿಂಧುರಾಜಶಿರಃಪಾತಸ್ಥಾನವಕ್ತಾ ವಿವೇಕದೃಕ್ || 179 ||

ಸುಭದ್ರಾಶೋಕಹರಣೋ ದ್ರೋಣೋತ್ಸೇಕಾದಿವಿಸ್ಮಿತಃ |

ಪಾರ್ಥಮನ್ಯುನಿರಾಕರ್ತಾ ಪಾಂಡವೋತ್ಸವದಾಯಕಃ || 180 ||

ಅಂಗುಷ್ಠಾಕ್ರಾಂತಕೌಂತೇಯರಥಶ್ಚಕ್ಷೋಽಹಿಶೀರ್ಷಜಿತ್ |

ಕಾಲಕೋಪಪ್ರಶಮನೋ ಭೀಮಸೇನಜಯಪ್ರದಃ || 181 ||

ಅಶ್ವತ್ಥಾಮವಧಾಯಾಸತ್ರಾತಪಾಂಡುಸುತಃ ಕೃತೀ |

ಇಷೀಕಾಸ್ತ್ರಪ್ರಶಮನೋ ದ್ರೌಣಿರಕ್ಷಾವಿಚಕ್ಷಣಃ || 182 ||

ಪಾರ್ಥಾಪಹಾರಿತದ್ರೌಣಿಚೂಡಾಮಣಿರಭಂಗುರಃ |

ಧೃತರಾಷ್ಟ್ರಪರಾಮೃಷ್ಟಭೀಮಪ್ರತಿಕ್ಯುತಿಸ್ಮಯಃ || 183 ||

ಭೀಷ್ಮಬುದ್ಧಿಪ್ರದಶ್ಚಾಂತಶ್ಚರಚ್ಚಂದ್ರನಿಭಾನನಃ |

ಗದಾಗ್ರಜನ್ಮಾ ಪಾಂಚಾಲೀಪ್ರತಿಜ್ಞಾಪರಿಪಾಲಕಃ || 184 ||

ಗಾಂಧಾರೀಕೋಪದೃಗ್ಗುಪ್ತಧರ್ಮಸೂನುರನಾಮಯಃ |

ಪ್ರಪನ್ನಾರ್ತಿಭಯಚ್ಛೇತಾ ಭೀಷ್ಮಶಲ್ಯವ್ಯಧಾವಹಃ || 185 ||

ಶಾಂತಶ್ಯಾಂತನಮೋದೀರ್ಣಸರ್ವಧರ್ಮಸಮಾಹಿತಃ |  
 ಸ್ಮಾರಿತಬ್ರಹ್ಮವಿದ್ಯಾರ್ಥಪ್ರೀತಪಾರ್ಥೋ ಮಹಾಸ್ತವಿತ್ || 186 ||

ಪ್ರಸಾದಪರಮೋದಾರೋ ಗಾಂಗೇಯಸುಗತಿಪ್ರದಃ |  
 ವಿಪಕ್ಷಪಕ್ಷಯಕೃತ್ಪ್ರೀಕ್ಷಿತ್ಪ್ರಾಣರಕ್ಷಣಃ || 187 ||

ಜಗದ್ಗುರುರ್ಧರ್ಮಸೂನೋರ್ವಾಜಿಮೇಧಪ್ರವರ್ತಕಃ |  
 ವಿಹಿತಾರ್ಥಾಪ್ತಸತ್ಕಾರೋ ಮಾಸಕಾತ್ಪರಿವರ್ತದಃ || 188 ||

ಉತ್ತಂಕಹರ್ಷದಾತ್ಮೀಯದಿವ್ಯರೂಪಪ್ರದರ್ಶಕಃ |  
 ಜನಕಾವಗತಸ್ತೋಕ್ತಭಾರತಸ್ಸರ್ವಭಾವನಃ || 189 ||

ಅಸೋಢಯಾದಮೋದ್ರೇಕೋ ವಿಹಿತಾಪ್ತಾದಿಪೂಜನಃ ||  
 ಸಮುದ್ರಸ್ಥಾಪಿತಾಶ್ಚರ್ಯಮುಸಲೋ ವೃಷ್ಟಿವಾಹಕಃ || 190 ||

ಮುನಿಶಾಪಾಯುಧಃ ಪದ್ಮಾಸನಾದಿತ್ರಿದಶಾರ್ಥಿತಃ |  
 ವೃಷ್ಟಿಪ್ರತ್ಯವಹಾರೋತ್ಕೃಸ್ತ್ವಧಾಮಗಮನೋತ್ಸುಕಃ || 191 ||

ಪ್ರಭಾಸಾಲೋಕನೋದ್ಯುಕ್ತೋ ನಾನಾವಿಧನಿಮಿತ್ತಕೃತ್ |  
 ಸರ್ವಯಾದವಸಂಸೇವ್ಯಸ್ಸರ್ವೋತ್ಕೃಷ್ಟಪರಿಚ್ಛದಃ || 192 ||

ವೇಲಾಕಾನನಸಂಚಾರೀ ವೇಲಾನಿಲಹೃತಶ್ರಮಃ |  
ಕಾಲಾತ್ಮಾ ಯಾದವೋಽನಂತಸ್ತು ತಿಸಂತುಷ್ಟಮಾನಸಃ || 193 ||

ದ್ವಿಜಾಲೋಕನಸಂತುಷ್ಟಃ ಪುಣ್ಯತೀರ್ಥಮಹೋತ್ಸವಃ |  
ಸತ್ಕಾರಾಹ್ಲಾದಿತಾಶೇಷಭೂಸುರಸ್ಸುರವಲ್ಲಭಃ || 194 ||

ಪುಣ್ಯತೀರ್ಥಾಪ್ಲುತಃ ಪುಣ್ಯಃ ಪುಣ್ಯದಸ್ತೀರ್ಥಪಾವನಃ |  
ವಿಪ್ರಸಾತ್ಯ ತಗೋಕೋಟಿಶ್ಚ ತಕೋಟಿಸುವರ್ಣದಃ || 195 ||

ಸ್ವಮಾಯಾಮೋಹಿತಾಽಶೇಷವೃಷ್ಟಿವೀರೋ ವಿಶೇಷವಿತ್ |  
ಜಲಜಾಯುಧನಿದೇವ್ಷಾ ಸ್ವಾತ್ಮಾವೇಶಿತಯಾದವಃ || 196 ||

ದೇವತಾಭೀಷ್ಟವರದಃ ಕೃತಕೃತ್ಯಃ ಪ್ರಸನ್ನಧೀಃ |  
ಸ್ಥಿರಶೇಷಾಯುತಬಲಸ್ಸಹಸ್ರಫಣಿವೀಕ್ಷಣಃ || 197 ||

ಬ್ರಹ್ಮವೃಕ್ಷವರಚ್ಛಾಯಾಸೀನಃ ಪದ್ಮಾಸನಸ್ಥಿತಃ |  
ಪ್ರತ್ಯಗಾತ್ಮಾ ಸ್ವಭಾವಾರ್ಥಃ ಪ್ರಣಿಧಾನಪರಾಯಣಃ || 198 ||

ವ್ಯಾಧೇಷುವಿಧ್ವಂಸಾಂಘ್ರಿರ್ನಿಷಾದಭಯಮೋಚನಃ |  
ಪುಲಿಂದಸ್ತುತಿಸಂತುಷ್ಟಃ ಪುಲಿಂದಸುಗತಿಪ್ರದಃ || 199 ||

ದಾರುಕಾರ್ಪಿತಪಾರ್ಥಾದಿಕರಣೀಯೋಕ್ತಿರೀಶಿತಾ |  
ದಿವ್ಯದುಂದುಭಿಸಂಯುಕ್ತಃ ಪುಷ್ಪವೃಷ್ಟಿಪ್ರಪೂಜಿತಃ || 200 ||

ಪುರಾಣಃ ಪರಮೇಶಾನಃ ಪೂರ್ಣಭೂಮಾ ಪರಿಷ್ಕೃತಃ |  
ಪತಿರಾದ್ಯಃ ಪರಂ ಬ್ರಹ್ಮ ಪರಮಾತ್ಮಾ ಪರಾತ್ಪರಃ || 201 ||

ಶ್ರೀಪರಮಾತ್ಮಾ ಪರಾತ್ಪರಃ ಓಂ ನಮಃ ಇತಿ |

ಫಲಶ್ರುತಿಃ -

ಇದಂ ಸಹಸ್ರಂ ಕೃಷ್ಣಸ್ಯ ನಾಮ್ನಾಂ ಸರ್ವಾರ್ಥದಾಯಕಮ್ |  
ಅನಂತರೂಪೀ ಭಗವಾನ್ ವ್ಯಾಖ್ಯಾತಾದೌ ಸ್ವಯಂಭುವೇ || 202 ||

ತೇನ ಪ್ರೋಕ್ತಂ ವಸಿಷ್ಠಾಯ ತತೋ ಲಬ್ಧ್ವಾ ಪರಾಶರಃ |  
ವ್ಯಾಸಾಯ ತೇನ ಸಂಪ್ರೋಕ್ತಂ ಶುಕೋ ವ್ಯಾಸಾದವಾಪ್ತವಾನ್ || 203 ||

ತಚ್ಚೈಷ್ಯೈರ್ಬಹುಭಿರ್ಭೂಮೌ ಖ್ಯಾಪಿತಂ ದ್ವಾಪರೇ ಯುಗೇ |  
ಕೃಷ್ಣಾಜ್ಞಯಾ ಹರಿಹರಃ ಕಲೌ ಪ್ರಖ್ಯಾಪಯದ್ವಿಭುಃ || 204 ||

ಇದಂ ಪಠತಿ ಭಕ್ತ್ಯಾ ಯಃ ಶೃಣೋತಿ ಚ ಸಮಾಹಿತಃ |  
ಸ್ವಸಿದ್ಧೈ ಪ್ರಾರ್ಥಯಂತ್ಯೇನಂ ತೀರ್ಥಕ್ಷೇತ್ರಾದಿದೇವತಾಃ || 205 ||

ಪ್ರಾಯಶ್ಚಿತ್ತಾನ್ಯಶೇಷಾಣಿ ನಾಲಂ ಯಾನಿ ವ್ಯಪೋಹಿತುಮ್ |  
ತಾನಿ ಪಾಪಾನಿ ನಶ್ಯಂತಿ ಸಕೃದನ್ಯ ಪ್ರಶಂಸನಾತ್ || 206 ||

ಋಣತ್ರಯವಿಮುಕ್ತಸ್ಯ ಶ್ರೌತಸ್ಮಾರ್ತಾನುವರ್ತಿನಃ |  
ಋಷೇಸ್ತೀಮೂರ್ತಿರೂಪಸ್ಯ ಫಲಂ ವಿಂದೇದಿದಂ ಪರನ್ || 207 ||

ಇದಂ ನಾಮಸಹಸ್ರಂ ಯಃ ಪಠತ್ಯೇತಚ್ಛ್ರೋತಿ ಚ |  
ಶಿವಲಿಂಗಸಹಸ್ರಸ್ಯ ಸ ಪ್ರತಿಷ್ಠಾಫಲಂ ಲಭೇತ್ || 208 ||

ಇದಂ ಕಿರೀಟೇ ಸಂಜಪ್ಯ ಜಯೀ ಪಾಶುಪತಾಸ್ತ್ರಭಾಕ್ |  
ಕೃಷ್ಣಸ್ಯ ಪ್ರಾಣಭೂತಸ್ಸನ್ ಕೃಷ್ಣಂ ಸಾರಥಿಮಾಪ್ತವಾನ್ || 209 ||

ದ್ರೌಪದ್ಯಾ ದಮಯಂತ್ಯಾ ಚ ಸಾವಿತ್ರ्या ಚ ಸುಶೀಲಯಾ |  
ದುರಿತಾನಿ ಜಿತಾನ್ಯೇತಜ್ಜಪಾದಾಪ್ತಂ ಚ ವಾಂಛಿತಮ್ || 210 ||

ಕಿಮಿದಂ ಬಹುನಾ ಶಂಸನ್ಮಾನವೋ ಮೋದನಿರ್ಭರಃ |  
ಬ್ರಹ್ಮಾನಂದಮವಾಪ್ಯಾಂತೇ ಕೃಷ್ಣಸಾಯೂಜ್ಯಮಾಪ್ನುಯಾತ್ || 211 ||

|| ಶ್ರೀ ಪರಾಶರ ಮಹಾಋಷಿ ವಿರಚಿತ  
ಶ್ರೀ ಕೃಷ್ಣಸಹಸ್ರನಾಮ ಸ್ತೋತ್ರಮ್ ಸಂಪೂರ್ಣಮ್ ||

||ಶ್ರೀ ಕೃಷ್ಣಾರ್ಪಣಮಸ್ತು||  
 ||ಶ್ರೀ ಮಧ್ವೇಶಾರ್ಪಣಮಸ್ತು||





